

एक नजर में

रिश्वत लेते कर्मचारी का पति रंगे हाथों गिरफ्तार

भोपाल. मध्यप्रदेश में लोकयुक्त पुलिस ने झाबुआ जिले में रिश्वतखोरी के मामले में बड़ी कार्रवाई करते हुए एक कर्मचारी के पति को 10 हजार रुपये की रिश्वत लेते रंगे हाथों गिरफ्तार किया है. लोकयुक्त संगठन के अनुसार महानिदेशक योगेश देशमुख के निर्देश और डीआईजी मनोज कुमार सिंह के मार्गदर्शन में इंदौर लोकयुक्त इकाई ने यह कार्रवाई की. शिकायतकर्ता कमल सिंह ठाकुर, जो शासकीय आयुर्वेद औषधालय पेटलावद से सेवानिवृत्त कम्पाउण्डर हैं, ने लोकयुक्त में शिकायत दर्ज कराई थी कि उनके पेंशन, ग्रेज्यूटी, अर्जित अवकाश एवं समयमान वेतनमान के प्रकरण तैयार करने और राशि निकलवाने के एवज में 12 हजार रुपये की रिश्वत मांगी जा रही है.

खड़ी ट्रेक्टर ट्रॉली से कार भिड़ी, दो की मौत

अनूपपुर. जिले में सड़क किनारे खड़ी बिना इंडिकेटर के एक ट्रेक्टर ट्रॉली से एक कार टकरा गई, जिससे दो लोगों की मौत हो गई. हादसा कल देर शाम कोतमा थाना क्षेत्र में हुआ. एनएच 43 पर शहडोल से मनेन्द्रगढ़ जा रही कार वहां खड़ी एक ट्रेक्टर ट्रॉली में घुस गई, जिससे कार पलट गई. कार में सवार दो यात्रियों दुर्लार शर्मा (45) और गीता पनिका (44) की मौत हो गई. पुलिस सूत्रों के अनुसार कार में सवार 2 अन्य यात्री हरिशंकर चव्हेदी (62) और मीना देवांगन (34) गम्भीर रूप से घायल हो गए.

आज होंगे दिन-रात बराबर

उज्जैन. खगोलीय घटना के तहत आज 21 मार्च को सूर्य को विषुवत रेखा पर लंबवत होने के कारण दिन और रात बराबर होंगे. उज्जैन स्थित शासकीय जीवाजी वेधशाला के अध्यक्ष डॉ राजेंद्र प्रकाश गुप्त ने बताया कि सूर्य के चारों ओर पृथ्वी के परिक्रमण के कारण सूर्य हमको कर्क रेखा से मकर रेखा के बीच गति करता हुआ दृष्टिगोचर होता है. इस वर्ष 21 मार्च को सूर्य विषुवत रेखा पर लंबवत रहेगा इसे वसंत सम्रात कहते हैं. सूर्य की विषुवत रेखा पर लंबवत होने के कारण दिन-रात 12-12 घंटे के होते हैं. उन्होंने बताया कि 21 मार्च के बाद सूर्य उत्तरी गोलार्ध एवं मेष राशि में प्रवेश करेगा और इसी दिन सूर्य की क्रांति शून्य अंश 15 कल उत्तर होनी तथा मेष राशि में सूर्य शून्य 39 कला 5 विकल पर होगा

फोरम ने नए निर्देश का किया विरोध

विशेष संवाददाता
भोपाल, 20 मार्च. यूनाइटेड फोरम ऑफ बैंक यूनियंस (यूएफबीयू) ने केंद्रीय वित्त मंत्रालय के अंतर्गत आने वाले वित्तीय सेवा विभाग (डीएफएस) द्वारा जारी उस निर्देश पर कड़ा विरोध जताया है, जिसमें सार्वजनिक क्षेत्र के बैंकों को स्केल चार और उससे ऊपर के अधिकारियों के लिए परफॉर्मेंस लिंकड इंसेंटिव (पीएलआई) लागू करने को कहा गया है. एक प्रेस विज्ञप्ति में यूएफबीयू ने कहा कि 18 मार्च को जारी यह निर्देश समय से पहले उठाया गया कदम है, क्योंकि यह मुद्दा अभी मुख्य श्रम आयुक्त (केंद्रीय) के समक्ष

रानी अवंतीबाई का बलिदान अविस्मरणीय

भोपाल, 20 मार्च. मुख्यमंत्री डॉ. मोहन यादव ने कहा है कि मध्यप्रदेश वीरगंगाओं की धरती है. रानी दुर्गावती से लेकर रानी कमलापति और रानी अवंतीबाई तक हमारी लोकनायिकाओं और वीरगंगाओं ने विदेशी आक्रांताओं के छक्के छुड़ा दिए थे. मातृभूमि की रक्षा के लिए रानी अवंतीबाई ने जो बलिदान दिया, वह सदियों-सदियों तक अविस्मरणीय रहेगा. मुख्यमंत्री डॉ. यादव शुक्रवार को रानी अवंतीबाई के बलिदान दिवस के अवसर पर डिंडोरी जिले में आयोजित कार्यक्रम को मुख्यमंत्री निवास से वीडियो



कॉन्फ्रेंसिंग से संबोधित कर रहे थे. डॉ. यादव ने रानी अवंतीबाई के अटल साहस और अमर त्याग को भावी पीढ़ियों तक पहुंचाने के लिए उनकी स्मृति में डिंडोरी में एक करोड़ रुपये की लागत से नवनिर्मित भव्य संग्रहालय का लोकार्पण भी किया. मुख्यमंत्री ने



उप मुख्यमंत्री शुक्ल ने इंडियन हैबिटेट सेंटर का किया अवलोकन

भोपाल 20 मार्च. उप मुख्यमंत्री राजेन्द्र शुक्ल ने नई दिल्ली में इंडियन हैबिटेट सेंटर का अवलोकन किया. उन्होंने परिसर के विभिन्न हिस्सों का निरीक्षण किया और वहां की व्यवस्थाओं एवं गतिविधियों के बारे में जानकारी

प्राप्त की. इस अवसर पर सेंटर के निदेशक तथा माखनलाल चतुर्वेदी राष्ट्रीय पत्रकारिता एवं संचार विश्वविद्यालय के पूर्व कुलगुरु के. जी. सुरेश भी उपस्थित थे. उन्होंने परिसर के संचालन और सुविधाओं की विस्तृत जानकारी दी.

समाज में सक्रिय भूमिका निभाएं मोर्चा पदाधिकारी

हर बूथ जीतने का लक्ष्य लेकर पार्टी संगठन के कार्यों को जन-जन तक पहुंचाएं

भोपाल, 20 मार्च. भारतीय जनता पार्टी के प्रदेश अध्यक्ष व विधायक हेमंत खण्डेलवाल एवं भाजपा के क्षेत्रीय संगठन महामंत्री अजय जामवाल ने शुक्रवार को भाजपा प्रदेश कार्यालय में अनुसूचित जाति मोर्चा की परिचयात्मक बैठक को संबोधित किया.

भाजपा प्रदेश अध्यक्ष श्री खण्डेलवाल ने वीडियो कॉन्फ्रेंसिंग से बैठक को संबोधित करते हुए कहा कि भाजपा संगठन को और मजबूत करने समाज में मोर्चा पदाधिकारी सक्रिय भूमिका



निभाएं. भाजपा के क्षेत्रीय संगठन महामंत्री अजय जामवाल ने कहा कि अनुसूचित जाति मोर्चा के पदाधिकारी व कार्यकर्ता हर बूथ को जीतने का लक्ष्य लेकर पार्टी संगठन के कार्यों को जन-जन तक

पहुंचाएं. बैठक को मोर्चा प्रभारी मनोरंजन मिश्रा व मोर्चा के प्रदेश अध्यक्ष भावान सिंह परमार ने भी संबोधित किया. इस अवसर पर भाजपा प्रदेश उपाध्यक्ष शैलेन्द्र बरूआ भी उपस्थित रहे.

बिजली खंभे पर चढ़े आउटसोर्स कर्मी की करंट से मौत

मुरैना. जिले के बागचीनी थाना क्षेत्र में बिजली सुधारने के दौरान खंभे पर चढ़े एक अकुशल आउटसोर्स कर्मी की करंट लगने से मौत हो गई, जिसके बाद परिजन शव रखकर धरने पर बैठ गए हैं. पुलिस सूत्रों के अनुसार मृतक की पहचान देवेंद्र पाराशर के रूप में हुई है, जो बिजली विभाग में आउटसोर्स कर्मी के रूप में कार्यरत था. आरोप है कि उसे ग्राम छोले का पूरा में बिजली सुधारने के लिए जबरन खंभे पर चढ़ाया गया, जबकि वह इस कार्य में प्रशिक्षित नहीं था. खंभे पर चढ़ते ही उसे करंट लग गया, जिससे उसकी मौके पर ही मौत हो गई.

द्वितीय पहलुओं पर चिंता जताते हुए यूएफबीयू ने कहा कि जहां वर्तमान व्यवस्था में अधिकतम 15 दिन के मूल वेतन और महंगाई भत्ते तक प्रोत्साहन सीमित है, वहीं नई योजना में 365 दिन के मूल वेतन तक प्रोत्साहन का प्रावधान है, जिससे खर्च में भारी वृद्धि होगी. यूएफबीयू ने मांग की है कि इस निर्देश को तत्काल अभाव से स्थगित किया जाए और मामले का समाधान संवाद के माध्यम से किया जाए.

आधारित प्रोत्साहन लागू करने से कर्मचारियों के बीच विभाजन की स्थिति पैदा हो सकती है और सामूहिक एकता प्रभावित होगी.

मुख्यमंत्री डॉ. यादव जयपुर में उद्योग जगत के साथ औद्योगिक निवेश पर करेंगे संवाद

मध्यप्रदेश की औद्योगिक क्षमता को राष्ट्रीय परिप्रेक्ष्य में मजबूती से स्थापित करने के उद्देश्य से मुख्यमंत्री डॉ. मोहन यादव 21 मार्च को जयपुर के आईटीसी राजपूताना में इंटरएक्टिव सेशन ऑन इन्वेस्टमेंट ऑपैर्युनिटीज इन मध्यप्रदेश में उद्योग जगत के शीर्ष प्रतिनिधियों के साथ निवेश पर विस्तृत चर्चा करेंगे. इस सेशन में राज्य की नीतिगत स्पष्टता, प्रशासनिक तत्परता और निवेश समर्थक दृष्टिकोण को देश के प्रमुख औद्योगिक समूहों के समक्ष प्रस्तुत किया जाएगा. जयपुर में होने वाले सेशन में मध्यप्रदेश की औद्योगिक नीति, क्षेत्रवार प्रोत्साहन, विकसित औद्योगिक क्षेत्रों की उपलब्धता, अधोसंरचना विस्तार, लॉजिस्टिक नेटवर्क, कौशल विकास तंत्र और त्वरित स्वीकृति प्रणाली का समग्र प्रस्तुतीकरण किया जाएगा. प्रमुख सचिव औद्योगिक नीति एवं निवेश प्रोत्साहन, सूक्ष्म, लघु और मध्यम उद्यम राघवेंद्र कुमार सिंह राज्य में उपलब्ध निवेश अवसरों की विस्तृत जानकारी देंगे. कार्यक्रम में प्रमुख औद्योगिक समूहों के प्रतिनिधि भी अपने विचार रखेंगे.

पंचायत मंत्री ने दी रानी अवंती बाई को श्रद्धांजलि

जबलपुर, 20 मार्च. पंचायत एवं ग्रामीण विकास तथा श्रम मंत्री प्रहलाद सिंह पटेल ने 1857 के स्वतंत्रता संग्राम की वीरगंगा रानी अवंती बाई लोधी की 168वीं पुण्यतिथि पर धनवंतरि नगर चौराहेस्थित प्रतिमा पर माल्यार्पण कर श्रद्धांजलि अर्पित की.

मंत्री पटेल ने रानी अवंती बाई के साहस, त्याग और राष्ट्रभक्ति को प्रेरणादायक बताते हुए उनकी पुण्यतिथि को "संकल्प दिवस" के रूप में मनाने का आह्वान किया. उन्होंने कहा कि समाज की समस्याओं के समाधान हेतु समर्पित रहना ही सच्ची श्रद्धांजलि है. इस अवसर पर पूर्व राज्य मंत्री जालम सिंह पटेल सहित स्थानीय जनप्रतिनिधि एवं नागरिक मौजूद रहे.



युवा विकसित राष्ट्र बनाने के ध्वजवाहक

मंत्री सारंग राज्य स्तरीय समापन कार्यक्रम में हुए सम्मिलित

भोपाल, 20 मार्च. सहकारिता, खेल एवं युवा कल्याण मंत्री विश्वास कैलाश सारंग शुक्रवार को मध्यप्रदेश विधानसभा परिसर स्थित मानसरोवर भवन में आयोजित विकसित भारत युवा संसद 2026 प्रतियोगिता के राज्य स्तरीय समापन कार्यक्रम में सम्मिलित हुए.

इस अवसर पर उन्होंने प्रदेश के विभिन्न जिलों से आए युवा प्रतिभागियों से संवाद किया एवं उनके विचारों की सराहना कर उत्कृष्ट प्रदर्शन करने वाले प्रतिभागियों को सम्मानित किया. कार्यक्रम में प्रदेश के 54 जिलों से चयनित 270 युवा प्रतिभागियों ने



भाग लिया, जिनमें से शीर्ष 3 प्रतिभागी राष्ट्रीय स्तर पर मध्यप्रदेश का प्रतिनिधित्व करेंगे. मंत्री सारंग ने अपने उद्बोधन में कहा कि यह मंच केवल संवाद का माध्यम नहीं बल्कि राष्ट्र निर्माण के लिए विचारों की ऊर्जा का केंद्र

है. उन्होंने कहा कि प्रधानमंत्री नरेंद्र मोदी के नेतृत्व में युवा भारत को विकसित राष्ट्र बनाने के प्रमुख ध्वजवाहक हैं. विकसित भारत 2047 का संकल्प तभी साकार होगा, जब युवा संस्कारित, अनुशासित और जिम्मेदार होंगे.

डीआरएम त्यागी ने किया सुरक्षा का निरीक्षण



स्टेशनों का लिया जायजा, ट्रैक और सिग्नलिंग सिस्टम की जांच

भोपाल, 20 मार्च. पश्चिम मध्य रेलवे के भोपाल मंडल में मंडल रेल प्रबंधक पंकज त्यागी ने रानी कमलापति-बुधनी खंड का विंडो ट्रेलिंग निरीक्षण

किया.

इसके साथ ही बरखेड़ा, चौका, मिडघाट और बुधनी रेलवे स्टेशनों का व्यापक संरक्षा निरीक्षण भी किया गया. निरीक्षण

दो दोस्तों में हुआ विवाद खूनी संघर्ष में बदला

पांडुरूना. नगर के बस स्टैंड में दो दोस्तों में हुआ विवाद खूनी संघर्ष में बदल गया. एक युवक ने दूसरे पर लोहे की हुक से किए गए प्राणघातक हमले में बुरी तरह जखमी हुए ग्राम गुजरखेड़ी निवासी सुनील सलामें 35 को प्राथमिक उपचार के बाद इसे नागपुर रेफर किया गया है, वहीं इसे मारने वाले युवक को पुलिस ने पकड़ अभिरक्षा में रखा है. नगर के बस स्टैंड क्षेत्र में रेलवे स्टेशन जाने वाले मार्ग पर शुक्रवार की शाम लगभग 6:37 बजे ग्राम गुजरखेड़ी निवासी निवासी युवक सुनील सलामें 35 पर नगर में रहने वाले इसके साथी के बीच विवाद होने लगा. देखते ही देखते इस युवक ने सुनील सलामें पर लोहे की हुक से इसकी छाती तथा गले पर हमला कर दिया.



प्रदेश में अनेक जगह बारिश

42 जिलों में बदला मौसम

14 जिलों में ओलावृष्टि से फसलें प्रभावित

भोपाल, 20 मार्च. मध्य प्रदेश में मौसम ने अचानक करवट लेते हुए किसानों और आम जनजीवन को प्रभावित कर दिया है. साइक्लोनिक सर्कुलेशन और ट्रफ लाइन की सक्रियता के कारण प्रदेश के 42 जिलों में तेज आंधी, बारिश और ओलावृष्टि दर्ज की गई.

पिछले 24 घंटों के दौरान 112 शहरों और कस्बों में बारिश हुई, जिससे मौसम ठंडा हो गया और कई जगहों पर हालात बिगड़ गए. इंदौर, भोपाल, ग्वालियर, उज्जैन, सागर और जबलपुर समेत कई बड़े शहरों में बारिश दर्ज की

14 जिलों में ओलावृष्टि ने किसानों की चिंता बढ़ा दी है. मंदसौर, शिवपुरी, आली राजपुर, बड़वानी, बैतूल, झाबुआ, खंडवा, आगर-मालवा, विदिशा, छिंदवाड़ा, दमोह, सिवनी और छतपुर में ओले गिरने से खड़ी फसलें बर्बाद हो गईं.



कार्यक्रम कांग्रेस की विचारधारा भाईचारे और सामाजिक सद्भाव की : जीतू पटवारी

धार्मिक नेता पंडित मोहित नागर कांग्रेस में शामिल



विशेष संवाददाता
भोपाल, 20 मार्च. सुसनेर विधानसभा क्षेत्र (आगर जिला) से कथावाचक पंडित मोहित नागर शुक्रवार को अपने सैकड़ों समर्थकों के साथ भोपाल स्थित

मध्यप्रदेश कांग्रेस कार्यालय में कांग्रेस पार्टी में शामिल हो गए. सदस्यता ग्रहण कार्यक्रम प्रदेश कांग्रेस कमेटी अध्यक्ष जीतू पटवारी तथा पूर्व केंद्रीय मंत्री कांतिलाल भूरिया की उपस्थिति में संपन्न हुआ.

नवप्रवेशी साथियों का स्वागत करते हुए पटवारी ने कहा कि कांग्रेस की विचारधारा 'वसुधैव कुटुंबकम्' पर आधारित है, जो आपसी सद्भाव, भाईचारे और सामाजिक एकता को मजबूत करने का संदेश देती है.

मीडिया से चर्चा करते हुए पटवारी ने भाजपा सरकार पर तीखा हमला बोलते हुए आरोप लगाया कि पिछले 25 वर्षों में आदिवासी समुदाय के साथ लगातार अन्याय हुआ है. उन्होंने कहा कि सत्ता और प्रशासन की मिलीभगत से आदिवासियों को जमीनें छीनी गई हैं, जो संविधान की मूल भावना के खिलाफ है. उन्होंने बढ़ती बेरोजगारी, अधूरी कल्याणकारी योजनाओं और शिक्षा व स्वास्थ्य सेवाओं के गिरते स्तर पर भी चिंता जताई. 'लाइली बहाना' योजना पर सवाल उठाते हुए उन्होंने कहा कि लाभ सीमित किया जा रहा है और सरकार जनहित के मुद्दों की बजाय केवल प्रचार में व्यस्त है.

उन्होंने कहा कि पार्टी समाज में करुणा और समरसता स्थापित करने के लिए कार्य करती है. इस अवसर पर पंडित मोहित नागर ने कहा कि धर्म की बात करना और धर्म का पालन करना अलग-अलग बातें हैं. उन्होंने कहा कि वे कांग्रेस की विचारधारा से प्रभावित होकर